

## भारतीय परिधान पहनकर डिग्री लेंगे छात्र-छात्राएं

### एकेटीयू

लखनऊ | निज संवाददाता

एलयू के बाद अब डॉ. एपीजे अब्दुल कलाम प्राविधिक विश्वविद्यालय (एकेटीयू) के दीक्षांत समारोह में भी भारतीय परिधानों का बोलबाला रहेगा। ब्रिटिश गाउन व टोपी की जगह अब पारम्परिक परिधान पहने जाएंगे।

सोमवार को एकेटीयू की एकेडमिक काउंसिल ने दीक्षांत समारोह में परम्परागत भारतीय परिधान अपनाने के प्रस्ताव पर मुहर लगा दी। कुलपति प्रो. विनय पाठक की अध्यक्षता में हुई एकेडमिक काउंसिल

की बैठक में यह तय किया कि दीक्षांत समारोह में छात्र अंगवस्त्र और पगड़ी के साथ सफेद शर्ट व गहरे रंग की पैट पहनेंगे। वहीं छात्राओं को साड़ी पहननी होगी। विश्वविद्यालय ने इन परिधान के लिए सुझाव भी मांगे हैं और सुझाव आने के बाद ही निर्णय होगा। दीक्षांत समारोह में 47 छात्र-छात्राओं को स्वर्ण, रजत व कांस्य पदक दिए जाएंगे।

**अगले सत्र से सीबीसीएसइ :** एकेडमिक काउंसिल ने दूसरे महत्वपूर्ण प्रस्ताव इंजीनियरिंग के स्नातक व पीजी पाठ्यक्रमों में च्वाइस ब्रेस क्रेडिट सिस्टम (सीबीसीएस) लागू करने पर भी मंजूरी दे दी है।